

Möwlana Jelaleddin Rumynyň hikmetleri

Category: Kitapcy, Sözler

написано kitapcy | 21 январа, 2025

Möwlana Jelaleddin Rumynyň hikmetleri MÖWLANA JELALEDDIN RUMYNYŇ HIKMETLERI

Toprakdan geldik, topraga-da bararys. Möhümi dünýäde hapalanmazlykdyr, köňlüňi päk tutup, oňa kir ýokurmazlykdyr.

Haka ýetmek isleseň, ynsan köňüllerini gazanmaga çalyş, munuň üçin köşklerde mermer bolma, bir toprak bol, bagryňda güller ýetişsin.

Ýagşylyk yzla, dogrulyk yzla, gозellik yzla, emma aýp yzlama.

Söwdasy, sermayasy, mal-dünýäsi köp adamyň synagy hem agyr bolar.

Ynsanlary kitap kimin aňlaň. Daş-sahabyna garap aldanmaň, içini okap çykansoň, ony anyk tanarsyňyz.

Halyny taýak bilen urup kakmak hala azar bermek üçin däl, eýsem ony päklemek üçindir. Alla saňa kynçylyk berse, seni synag edip täzelär, çaň-gubaryňy aýyrar. Gynanma...

Akylym her gün toba eder. Nebsim her gün tobamy bozar. Ikisiniň arasynda galan biçäre men. Ýöne, Rebbim, Seniň dergähiň bar...

Kap dagy ýaly uly bolsaň-da, bir kepene sygar derejede kiçidirsiň. Unutma, her zadyň hasaby bar, karzyňy üzeniňden soň, üzülersiň...

Gül diýeniň näme seniň? Üç-dört tiken, biraz ýaprak,
Nedir seniň söýen dünýäň? Üç-dört nepes, soňra toprak...

Içiňi daşyňa görä köpräk päkle, abat kyl, çünki daşyňy halk
(mahluk) görýär, içiňi Alla (halyk) görýär.

Jahyl kişi gözläp durup, gülüň gözelligini görmez, tikenlerine
ymtylar.

Adalat nedir? Güli suwarmakdyr.
Zulum nedir? Tikenlerini suwarmakdyr.

Rebbiňe garap: «Meniň agyr derdim bar» diýme, derdiňe garap:
«Meniň beýik Rebbim bar» diý.

Gülüň gözelligi – aslynyň päkligindendir, ynsanyň gözelligi
kalbynyň päkligindendir.

Yşky birsyhly saýraýan bilbilden däl-de, sessiz-sedasyz jan
berýän perwanadan sora.

Ýüregiň terbiýelemekden owal diliňi terbiýele. Çünki söz
ýürege dilden çykyp barýar.

Her bir närese görnüşi ýaly däldir, bu gün saňa ömür beren suw
erte seni gark edibem biler.

Käte günäsizligimize perişdeler höwes edýärler, käte jahyllygymyzdan ýaňa şeytan gaçara ýer tapmaýar...

Taýýarlan: Nury SEÝIDOW. Sözler